

प्लास्टिक बैग और एक बार इस्तेमाल लायक वस्तुओं संबंधी उपनियम



कचरा पुनर्विचार
व्यापार निर्देशिका

परिचय

सरी सिटी एक मिसाल के तौर पर सबसे आगे बनी हुई है और उसने हाल ही में प्लास्टिक बैग और एकल-उपयोग वाली वस्तुओं (सिंगल यूज आइटम - एसयूआई) के उपनियम नं. 20250 पारित किए हैं ताकि इन वस्तुओं के नकारात्मक प्रभावों को कम किया जा सके। इन उपनियमों को नवंबर 2021 में लागू करने की योजना है जिससे प्लास्टिक चेकआउट बैग, फोम कप और टेक-आउट कंटेनरों के उपयोग और वितरण पर प्रतिबंध लगा दिया जाएगा। हम समझते हैं कि यह कारोबार और निवासियों के लिए एक महत्वपूर्ण बदलाव होगा, और सिटी कारोबारों को इन वस्तुओं से अधिक स्थायी विकल्पों में सफलतापूर्वक बदलाव करने के लिए प्रोत्साहन देगी।

हम ऐसा क्यों कर रहे हैं?

प्लास्टिक बैग और सिंगल यूज आइटम (एसयूआई) ऐसे उत्पाद और पैकेजिंग हैं जिन्हें एक बार इस्तेमाल करने के बाद फेंक दिया जाता है। इनमें टेक आउट कंटेनर,

डिस्पोजेबल कप, बर्तन, प्लास्टिक के स्ट्रॉ और प्लास्टिक की थैलियां शामिल हैं। ऐसा अनुमान है कि 76 मिलियन एसयूआई सरी से प्रतिवर्ष लैंडफिल में भेजा जाता है।

एकल-उपयोग वाली वस्तुओं के उपयोग से ऊर्जा और संसाधन खपत में वृद्धि होती है, कचरा फैलता है और लैंडफिल कचरे में वृद्धि होती है। एक बार इस्तेमाल लायक

आइटम जलमार्ग तक पहुंच जाते हैं जहां वे पानी को दूषित कर सकते हैं और मछलियों और जल जीवन पर विपरीत प्रभाव डाल सकते हैं। इसके अतिरिक्त, ये वस्तुएं पूरी तरह से दोबारा इस्तेमाल करने या खाद बनाये लायक नहीं हैं।

दुनिया भर के कारोबार और संगठन सिंगल-यूज आइटमों को खत्म करने के लिए कदम उठा रहे हैं।

सरी के प्लास्टिक बैग और सिंगल-यूज आइटम उपनियम का उद्देश्य प्लास्टिक शॉपिंग बैग और फोम टेकआउट कंटेनर और कप के उपयोग को प्रतिबंधित और समाप्त करना है। सरी के निवासियों द्वारा इन आइटमों को कम करने के लिए कार्रवाई करने को लेकर व्यापक समर्थन प्राप्त है। सरी के 2,300 से अधिक निवासियों के एक सर्वेक्षण में

83% ने प्लास्टिक बैग के उपयोग को कम या प्रतिबंधित करने और 86% ने

पॉलीस्टायरीन फोम टेकआउट कंटेनरों पर प्रतिबंध लगाने का समर्थन किया।

सर्कुलर अर्थव्यवस्था

सरी शहर एक शून्य अपशिष्ट रणनीति विकसित कर रहा है ताकि सरी कैनेडा का

पहला शून्य अपशिष्ट समुदाय बनने का लक्ष्य हासिल कर ले। रणनीति में एक सर्कुलर अर्थव्यवस्था सिद्धांत शामिल होगा जहां नये उत्पादों का पुनर्प्रयोग, रिसाइक्लिंग, या पुनर्प्राप्ति कर पदार्थों का लगातार इस्तेमाल किया जाता रहेगा।

प्लास्टिक बैग व अन्य सिंगल-यूज आइटमों पर कार्रवाई कर सरी उन 25.6 मिलियन प्लास्टिक चेकआउट बैग और 7.3 मिलियन फोम कंटेनर और कप को खत्म कर देगा जिन्हें लैंडफिल में सालाना भेजा जाता है। उनके स्थान पर, ऐसे अधिक टिकाऊ उत्पादों का

उपयोग किया जा सकता है जिनका पुनः उपयोग या पुनर्नवीनीकरण किया जा सकता है।

कचरा पदानुक्रम

कम करना

न: उपयोग

रिसाइकल

नर्प्राप्ति

अवशिष्ट प्रबंधन
(एकल उपयोग की वस्तुएं)

उपनियम

उपनियम से कारोबारों पर क्या असर होता है?

उन सभी कारोबारों को उपनियम का पालन करने की आवश्यकता होगी जिनमें कोई भी व्यक्ति, संगठन, या समूह किसी ऐसे व्यापार, कारोबार, पेशे, व्यवसाय, कॉलिंग, रोजगार, या किसी ऐसे उद्देश्य से जुड़ा है जो सिटी के बिजनेस लाइसेंस बाय-लॉ, 1999, नंबर 13680 के तहत विनियमित है और इसमें किसी कारोबार द्वारा किसी व्यक्ति को कर्मचारी के तौर पर रखा गया है या वह उसकी ओर से काम कर रहा है।

सिटी का मानना है कि स्वास्थ्य और सुरक्षा से जुड़े कुछ अपवादों को समायोजित किया जाना चाहिए। इन छूटों को अगले पृष्ठों में प्रत्येक श्रेणी के अंतर्गत आगे विस्तृत किया गया है:

कार्यान्वयन

1. जनवरी 2020: महापौर और परिषद ने प्लास्टिक बैग और एकल उपयोग की अन्य वस्तुओं पर प्रतिबंध लगाने की मांग की
2. फरवरी 2020: रणनीति को रेखांकित करते हुए परिषद को कॉर्पोरेट रिपोर्ट
3. दिसंबर 2020: परिषद ने उपनियम की पहली, दूसरी और तीसरी रीडिंग पास की
4. फरवरी 2021: उपनियम के लिए प्रांतीय स्वीकृति की प्राप्ति
5. मई 2021: परिषद ने व्यवसायों को तैयार करने के लिए प्रतिबंधों को लेकर संचार और शिक्षा योजना को मंजूरी दी, नवंबर 2021 से शुरू करने की योजना बनाई।
6. नवंबर 2021: नियोजित प्रतिबंध प्रारंभ तिथि
7. नवंबर 2022: चैरिटेबल फूड प्रोवाइडर छूट को हटाने की योजना

प्रवर्तन

शहर की प्रवर्तन योजना व्यवसायों के साथ अनुपालन प्रयासों को लेकर उनके समर्थन के लिए शिक्षित करने और उनके साथ काम करने से शुरू होगी। यह सुनिश्चित करने के लिए चरणबद्ध दृष्टिकोण होगा कि व्यवसायों के पास सभी जानकारी और अनुपालन करने के लिए आवश्यक संसाधन हों। इसके बाद इस प्रक्रिया में अनुपालन सुनिश्चित करने के लिए व्यवसायों के साथ सीधे संपर्क शामिल होगा।

स्टायरोफोम

स्टायरोफोम™ टेकआउट कंटेनर

निवासियों के लिए स्टायरोफोम™ की रिसाइक्लिंग करना कठिन है; यह आसानी से टूट जाता है और फैला हुआ कचरा बन जाता है, और बाजार में ऐसे कई स्थायी विकल्प हैं जिनका पुनर्नवीकरण, खाद निर्माण या पुनः उपयोग किया जा सकता है। नवंबर 2021 में व्यवसायों को किसी भी खाद्य सेवा वेयर में तैयार ऐसा भोजन बेचने से प्रतिबंधित किये जाने की योजना बनायी गयी है जिसमें पॉलीस्टाइरीन फोम होता है। पॉलीस्टाइरीन फोम का अर्थ है फूला और फैला हुआ पॉलीस्टाइरीन, और एक्सट्रूडेड फोम जिन्हें आमतौर पर स्टायरोफोम™ के तौर पर जाना जाता है।

इस स्टायरोफोम™ टेकआउट कंटेनर प्रतिबंध में निम्न के साथ-साथ सभी सफेद और रंगीन पॉलीस्टाइरीन फोम टेक-आउट कंटेनर और कप शामिल हैं:

प्लेट्स | कप | कटोरे | ट्रे | डिब्बे | जोड़ या ढक्कन वाले कंटेनर

छूट

अस्पताल, या सामुदायिक देखभाल और सहायक जीवनयापन कानून के तहत सामुदायिक देखभाल सुविधा के रूप में लाइसेंसशुदा कोई भी सुविधा; या शहर के बाहर भरकर सील कर दिए गए तैयार खाद्य कंटेनर। हालांकि, तैयार भोजन के तहत मांस, मुर्गी, मछली, समुद्री भोजन, अंडे या सब्जियों सहित कोई भी कच्चा भोजन शामिल नहीं है, बशर्ते इस्तेमाल करने के लिए इसे आगे तैयार करने की जरूरत न हो। यह उपनियम उन संगठनों पर लागू नहीं होगा जो संघीय आयकर अधिनियम के तहत सोसायटी अधिनियम के तहत निगमित और सक्रिय या धर्मार्थ सोसायटी या संगठन के रूप में इस उपनियम की प्रभावी तिथि के बाद एक वर्ष के दौरान पंजीकृत हुए होंगे।



? (not sure what the title was)

प्लास्टिक से बने चेकआउट किराना बैग

प्लास्टिक से बने चेकआउट बैग सुविधाजनक हैं, लेकिन वे शहर की सड़कों के कचरे, प्रदूषण और कूड़े का एक प्रमुख स्रोत हैं। उनके उपयोग को कम किया जा सकता है या पूरी तरह से टाला जा सकता है।

नवंबर 2021 के लिए नियोजित, व्यवसायों को उपभोक्ताओं के लिए प्लास्टिक चेकआउट बैग प्रदान करने और वितरित करने से प्रतिबंधित किया जाएगा। प्लास्टिक चेकआउट बैग्स को उपनियमों में परिभाषित किया गया है कि ऐसा कोई भी बैग जो पूरी तरह या आंशिक रूप से प्लास्टिक से बना हो, बायोडिग्रेडेबल प्लास्टिक या कम्पोस्टेबल प्लास्टिक सहित, लेकिन इसमें "पुनः प्रयोज्य चेकआउट बैग" शामिल नहीं है जो: (ए) व्यवसाय द्वारा ऐसे किसी ग्राहक को प्लास्टिक बैग उपलब्ध कराया जाएगा जो खरीदी या प्राप्त की गई वस्तुओं के परिवहन के उद्देश्य से इसका उपयोग करेगा; या (बी) टेक-आउट या डिलीवरी भोजन को पैकेज करने के लिए उपयोग किया जाएगा।

वैकल्पिक विकल्प

प्रतिबंधित किए जाने वाले प्लास्टिक चेकआउट बैग के स्थान पर, व्यवसाय पेपर चेकआउट बैग या ग्राहक के लिए पुनः प्रयोज्य चेकआउट बैग केवल तभी प्रदान कर सकता है यदि:

ए) ग्राहक से पहले पूछा जाता है कि क्या उन्हें चेकआउट बैग की आवश्यकता है।

बी) ग्राहक से प्रत्येक पेपर चेकआउट बैग के लिए कम से कम \$0.25 शुल्क लिया जाता है।

सी) ग्राहक से प्रत्येक पुनः प्रयोज्य चेकआउट बैग के लिए कम से कम \$2.00 शुल्क लिया जाता है।

डी) ग्राहक को प्रदान किए गए किसी भी पेपर चेकआउट बैग या पुनः प्रयोज्य चेकआउट बैग के लिए ली गई राशि ग्राहक को प्रदान की गई किसी भी रसीद पर एक अलग लाइन आइटम के रूप में दिखाया जाता है।

ई) ऐसे पेपर चेकआउट बैग या पुनः प्रयोज्य चेकआउट बैग पर शुल्क लागू नहीं होंगे जिनका इस्तेमाल उपभोक्ता ने पहले ही कर लिया हो और अन्य उपभोक्ताओं द्वारा

किसी व्यवसाय को पुनः इस्तेमाल के लिए लौटा दिया गया हो।

एफ) पेपर चेकआउट बैग कम से कम 40% पुनर्नवीकरण सामग्री से बना हो।

फीस यह सुनिश्चित करती है कि ऐसे ट्रेड-ऑफ न हों जिनके परिणामस्वरूप पेपर बैग के उपयोग या पुनः प्रयोज्य बैग की खरीद में बढ़ोतरी हो।

ये शुल्क फुटकर विक्रेताओं को लागत वसूली में मदद करेंगे।

छूट

यह उपनियम अन्य प्रकार के छोटे बैगों पर लागू नहीं होगा, जैसे कि फल, थोक खाद्य पदार्थ, उपज, जमे हुए खाद्य पदार्थ, मांस, मछली, छोटे हार्डवेयर आइटम (जैसे कीलें और बोल्ट), डॉक्टर के पर्चे पर ली जाने वाली फार्मसी की दवाएं, पेशेवर लॉन्ड्रिंग या ड्राई क्लीनिंग के बाद के कपड़े, लिनेन, बिस्तर, टायर, बड़ी वस्तुएं, और थ्रिफ्ट स्टोर्स पर उपलब्ध कराए जाने वाली वस्तुओं की पैकेजिंग में इस्तेमाल होने वाली पैकिंग। इसके अलावा, यह उपनियम प्लास्टिक बैग सहित ऐसे बैग की बिक्री को सीमित या प्रतिबंधित नहीं करता है, जिसमें प्लास्टिक बैग, ग्राहक के घर या व्यवसाय में उपयोग के लिए शामिल हैं, बशर्ते वे अनेक बैग वाले पैकेज में बेचे जा रहे हों।



हम आपकी मदद के लिए मौजूद हैं

सिटी का मानना है कि इस उपनियम के लागू होने से खाद्य सेवा प्रदाताओं, खुदरा विक्रेताओं और निर्माताओं सहित सरी व्यापार क्षेत्र के लिए एक महत्वपूर्ण बदलाव होगा। सिटी प्लास्टिक बैग और फोम टेक-आउट कप और कंटेनरों के बजाय वैकल्पिक, अधिक स्थायी उत्पादों के इस्तेमाल और वितरण के लिए एक सफल बदलाव को सुनिश्चित करने के लिए नये उपनियम की जरूरतों के बारे में कारोबारों को मदद और जानकारी देने के लिए व्यापक शिक्षा और जागरूकता कार्यलापों को शुरू करेगी। व्यवसायों का समर्थन करने के लिए, हम:

1. आपके साथ काम कर रहे हैं

- हम व्यवसायों के लिए अनुपालन सुनिश्चित करने, विश्वास बनाने और सिंगल यूज आइटम से धीरे-धीरे दूर हटने के लिए और अधिक सामग्री विकसित कर रहे हैं। हम आपके सवालों के जवाब देने के लिए व्यापार संघों और अन्य सामुदायिक भागीदारों

के साथ वर्चुअल सूचना सत्रों की मेजबानी भी करेंगे।

2. आपूर्तिकर्ताओं के साथ जुड़ना

- हम ऐसे उत्पादों पर शोध कर रहे हैं जो आपकी आवश्यकताओं के लिए सबसे उपयुक्त हैं। हम स्थानीय आपूर्तिकर्ताओं की एक सूची विकसित कर रहे हैं जो आपके व्यवसाय के संचालन की जरूरतों को उपलब्ध होंगे। हम स्थानीय आपूर्तिकर्ताओं के साथ भी काम कर रहे हैं ताकि जरूरत पड़ने पर सामान मिल सके।

3. जनता को सूचित करना

- हम सिटी की वेबसाइट, सोशल मीडिया, वीडियो और अन्य विज्ञापनों के माध्यम से जनता को शिक्षित कर रहे हैं ताकि यह सुनिश्चित हो कि वे आप और आपके कर्मचारियों में बदलाव के लिए जरूरतों के बारे में जागरूक हो सकें।

4. सरकार के अन्य स्तरों के साथ समरूप करना

- हम नियमों को समरूप करने और भ्रम को कम करने के लिए क्षेत्रीय, प्रांतीय और संघीय सरकारों के साथ काम कर रहे हैं। भ्रम से बचने के लिए हमारा उपनियम अन्य स्थानीय नगर पालिकाओं के साथ समरूप है।



विकल्प

अधिकांश एकल उपयोग वाली वस्तुएं पुनर्चक्रण योग्य नहीं होती या इनका पुनर्चक्रण कठिन होता है। जब हम वैकल्पिक चेकआउट बैग या टेकआउट कंटेनर की बात करते हैं तो वे हमारे नीले कार्ट में रिसाइकिल होने या ग्रीन कार्ट सिस्टम में खाद बनाने योग्य होने चाहिए। हमारे रिसाइक्लिंग या ऑर्गेनिक्स सिस्टम में स्वीकृत और टिकाऊ वस्तुओं को चुनकर, आप एक सर्कुलर अर्थव्यवस्था हासिल करने और हमारे पर्यावरण की रक्षा करने में मदद कर रहे हैं।

व्यवसायों को वैकल्पिक उत्पादों के स्रोत बनाने में मदद के लिए, सिटी अनुशंसा करती है कि आप अपने आपूर्तिकर्ताओं से इस बारे में बात करें कि वे आपको नयी आपूर्ति के तौर पर प्लास्टिक चेकआउट बैग और फोम टेक-आउट कंटेनर/कप के विकल्प मुहैया कराएँ। जैसा कि नीचे बताया गया है, ये वैकल्पिक उत्पाद पुनः प्रयोज्य, पुनर्चक्रण योग्य या कम्पोस्टेबल होने चाहिए।



प्लास्टिक चेकआउट किराना बैग विकल्प

बायोडिग्रेडेबल या कम्पोस्टेबल लेबल वाले प्लास्टिक बैग न खरीदें। उन्हें कंपोस्टिंग के लिए स्वीकार नहीं किया जाता है और उनकी रिसाइक्लिंग भी नहीं हो पाती।

पेपर चेकआउट बैग

• कम से कम 40% पुनर्नवीकरणीय सामग्री होनी चाहिए।

पुनः प्रयोज्य बैग (100 बार पुनः उपयोग करने में सक्षम होना चाहिए)

• पॉलीप्रोपाइलीन से बने बुने हुए प्लास्टिक बैग

• पॉलीप्रोपाइलीन से बने बिना बुने हुए प्लास्टिक बैग

• कपड़े के प्राकृतिक थैले

पॉलीस्टाइरीन फोम टेकआउट कंटेनर के विकल्प

पुनः प्रयोज्य प्लास्टिक टेकआउट कंटेनर

• *कोई कम्पोस्टेबल प्लास्टिक टेकआउट कंटेनर नहीं*

फाइबर आधारित टेकआउट कंटेनर

• बिना किसी कोटिंग के (खाद बनाने योग्य)

पुनः प्रयोज्य एल्यूमीनियम टेकआउट कंटेनर

इस बदलाव का समर्थन करने में आपकी सहायता के लिए धन्यवाद। आइये, हम सब अपने पर्यावरण की रक्षा और एक सर्कुलर अर्थव्यवस्था का निर्माण करने के लिए मिल कर काम करना शुरू करें।

If you have any questions, please contact us at:

rethinkwaste@surrey.ca

surrey.ca/singleuse

Waste Collection Hotline: 604-590-7289